

समे – 12:25 hrs.

<><><><><><>

Amit-Shah

गृह मंत्री अमित शाह हौरें गलाया ऐ जे पिछले 9 बरें च देश च हर प्रकार दे आतंकवाद उप्पर रोक लाने च केंद्र ते राज्य एजेंसियां सफल रेइयां न। कल नमीं दिल्ली च एनआईए आस्सेआ आयोजित दऊं रोजा आतंकवाद विरोधी सम्मेलन दा उद्घाटन करदे होई गृह मंत्री हौरें गलाया जे एनआईए दे दायरे हेठ माडल आतंकवाद विरोधी संरचना स्थापित करनी लोइचदी ऐ। शाह हौरें गलाया जे केंद्र ते राज्य एजेंसिएं बश्कार बेहतर तालमेल लेई राज्य च सब्बै आतंकवाद विरोधी एजेंसिएं दी जांच लेई संरचना ते मानक संचालन प्रक्रिया गी इक्कै जनेइया बनाना लाजमी ऐ। गृह मंत्री हौरें सब्बनें आतंकवाद विरोधी एजेंसिएं गी आतंकवादिं खलाफ सख्त थमां सख्त कार्रवाई करने लेई गलाया तां जे कोई बी नमां आतंकी संगठन नेई बनी सकै।

<><><><><><>

India-Canada

भारत नै मुख्यै च कनाडा दे राजनयिकें दी गिनतरी घट्ट कीते जाने दी गल्ल फही दाहराई ऐ। भारत दा गलाना ऐ जे दौनें मुख्यै च राजनयिकें दी बरोबर गिनतरी होनी लोइचदी। विदेश मंत्रालय दे प्रवक्ता अरिंदम बागची हौरें आखेआ ऐ जे देशै च कनाडा दे राजनयिकें दी मती गिनतरी ते अंदरूनी मामलें च उन्दी लगातार दखल गी दिक्खदे होई भारत नै कनाडा च भारत दे राजनयिकें दी बरोबर गिनतरी दी मंग कीती ऐ। उनें गलाया जे इसी हासल करने दे तौर

तरीकें उप्पर चर्चा जारी ऐ। एहदे शां पैहले जून म्हीने खालीस्तानी अलगाववादी नेता हरदीप सिंह निज्जर दी हत्या च भारतीय एजेंटें गी शामिल करने दे कनाडा दे प्रधानमंत्री डूडो हुंदे आरोप मगरा भारत नै कनाडा थमां अपने मिशनें शां केई राजदूतें गी वापस लेने लेई गलाया हा, भारत नै इस आरोप गी खारिज करी दिता हा।

<><><><><><><>

Dr. Jatinder Singh

केंद्री विज्ञान ते प्रोद्योगिकी राज्यमंत्री डाक्टर जितेंद्र सिंह होरें गलाया ऐ जे उद्योग खेतर शां एह मेद कीती जाग जे ओह भविक्ख दे सारे स्टार्टअप उपक्रमें ते होर नमें प्रौद्योगिकी यत्नं च संसाधन उपलब्ध कराने च मुख्क सहायक बने। उनें जाड़ेआ जे नमें स्टार्टअप्स च सारें शुरू कोला लेइयै गै सरबंधत पक्षें च समानता दी लोड़ होग ते एदे आस्तै उद्योग जगत गी हर चीज आस्तै सरकार पर निर्भर रोहने दी अपनी पुरानी सोच गी बदलना पोग। जितेंद्र सिंह होरें एह गल्ल नमीं दिल्ली च एसोचैम दी तरफा आयोजित त्रिए भारत क्वांटम प्रौद्योगिकी सम्मेलन च मुख्क भाशण दौरान आक्खी। गलाया जे जे पुरानी नीतिएं दे मुकाबले मोदी सरकार नै स्पष्ट नीति योजना बनाई, एहदे च डिजिटल इंडिया ते मेक इन इंडिया दे मंत्र दे कन्नै देश च गै निर्माण दे कम्म उप्पर बल दिता गेआ।

<><><><><><><>

US-India

संयुक्त राष्ट्र अमरीका भारत कन्नै मजबूत सांझेदारी गी बदाना जारी रक्खोग। एह गल्ल पेंटागान प्रेस सचिव पेट रेडर होरें कल वाशिंगटन च इक सम्मेलन दौरान पत्रकारें कन्नै गल्ल करदे होई गलाई। पेट रायडर होरें गलाया जे अमरीका रक्षा स्तर उप्पर भारत कन्नै अपने सरबंधें दी सराहना करदा ऐ ते भारत कन्नै इनें सरबंधें गी भविक्ख च होर मजबूत करोग।

<><><><><><>

Gadkari

केंद्री मंत्री नितिन गडकरी होरें गलाया ऐ जे देश दे डाक्टरें गी पूरी दुनिया च सम्मान मिलदा ऐ ते ब्रिटेन ते अमरीका दे 10 सर्वश्रेष्ठ चिकित्सकें च 6 भारती मूल दे डाक्टर शामिल न। उनें गलाया जे किफायती इलाज दी सुविधा ते सस्ती दवाइयें दी उपलब्धता गी यकीनी बनाना, समें दी मंग ऐ। गडकरी होर नागपुर च इक सम्मेलन गी संबोधित करारदे हे।

<><><><><><>

IIM

इंडियन इंस्टीच्यूट ऑफ मैनेजमेंट यानि आई.आई.एम जम्मू पाससेआ दलित इंडियन चेंबर ऑफ कामर्स दे सहयोग कन्नै कल जम्मू च श्री अन्न मेले दा आयोजन कीता गेआ। इस कार्यक्रम दे राएं बक्ख-बक्ख सरबंधत धड़ें गी इक्कै मंच उप्पर औने दे प्रदेश दी समृद्ध जैविक बन सबन्नता ते राईबाई सरबंधी तौर-तरीकें ते मुट्टे अनाज दी समर्थ दा पता लाने गितै इक सांझा मंच हासल करोआया गेआ। इस मौके उप्पर वक्ताएं सब्बनै गी गुजारश कीती जे ओह मुट्टे अनाज गी अपनी खुराक दा हिस्सा बनान ते सेहतमंद जीन जींदे होई

गलत खानपान थमां परहेज करन। जम्मू कश्मीर ग्रामीण आजीविका मिशन दियां प्रबंध निदेशक इंदू कंवल चिब होर इस कार्यक्रम च मुख परौहिनयां हियां ते जम्मू-कश्मीर स्टेट एगो इंडस्ट्रीज़ डेवेलपमेंट कारपोरेशन लिमिटेड दे एम.डी अरुण कुमार मन्हास होर कार्यक्रम च आदरजोग परौहने हे।

<><><><><><>

Veer-Gatha

बक्ख-बक्ख राज्यें ते केंद्र शासित प्रदेशों दे 1 करोड़ 36 लक्ख शां मते विद्यार्थियों वीर गाथा परियोजना दी त्री कड़ी च हिस्सा लैता। विद्यार्थियों सशस्त्र बलें दे अधिकारिणं दी बहादुरी ते बलिदान दा सम्मान करने लेई कवितां चित्रकारी, निबंध ते वीडियो भेजे। परियोजना वीर गाथा दी स्थापना 2021 बरे च वीरता पुरस्कार पोर्टल तैहत कीती गई ही। एहदा उद्देश्य विद्यार्थिणं च देशभक्ति दी भावना गी बदाना ऐ।

<><><><><><>